

ΕΝ ΤΩ ΜΙΚΡΩ ΕΣΠΕΡΙΝΩ

Ιστώμεν στίχους δ' καί ψάλλομεν τα εξής Προσόμοια.

Ἦχος δ'. Ως γενναίον εν Μάρτυσι

Των οσίων τοις ἰχνεσιν, ιεράρχα Νεκτάριε, εν εσχάτοις ἔτεσιν ηκολούθησας, τη καθαρὰ πολιτεία σου, καί τρόπων χρηστότητι, και φρονήσει αληθεί, και αγάπης ταις χάρισι, δια τούτο σε, ο των όλων Δεσπότης αγιάσας, των Αγίων τη χορεία, περιφανώς σε ηρίθμησε.

Ως το νέκταρ της χάριτος, φερωνύμως δεξάμενος, ιερέ Νεκτάριε τη καρδία σου, τη των σων λόγων γλυκύτητι, ευφραίνεις εν Πνεύματι, τας ψυχάς των ευσεβών, ως σοφός και θεόπνευστος, και θαυμάτων σου, ταις ακτίσιν αεί καταπυρσεύεις, του Χριστού την Εκκλησίαν, λαμπρυνομένην τη δόξη σου.

Εις οσμήν την ουράνιον, των τιμίων λειψάνων σου, δοξασθέντων χάριτι θείου Πνεύματος, μετ' ευλαβείας προστρέχοντες, Νεκτάριε όσιε, εξ αυτών αγιασμόν, και παθών απολύτρωσιν κομιζόμεθα, και ιάσεις λαμβάνουσι ταχείας, οι νοσούντες ανιάτως, μεγαλοφώνως τιμώντες σε.

Την Μονήν ην ανήγειρας, και κανόσι τετείχικας, εις ψυχών Νεκτάριε περιποίησιν, σκέπε απαύστως και φύλαττε, Αιγίνη τη νήσω δε, δίδου Πάτερ δαφιλώς, την θερμήν σου αντίληψιν, προς τον Κύριον, υπέρ ταύτης αεί καθικετεύων, συν τω ταύτης Ποιμενάρχη, Διονυσίω τω μάκαρι.

Δόξα... Ἦχος α'

Δεύτε άπαντες πιστοί, τον νεοφανή φωστήρα της Εκκλησίας, Νεκτάριον τιμήσωμεν ούτος γαρ εν ταις καθ' ημάς ημέραις, εν οσιότητι και αληθεία, θεοπρεπώς πολιτευσάμενος, των πάλαι Αγίων, τας αρετάς ανεμάξατο, και σκεύος εκλογής, κατά Παύλον γενόμενος, επαξίως δεδόξασται, τη αγιαστική του Πνεύματος χάριτι, παρέχων ενί έκάστω, τα προς σωτηρίαν αιτήματα, ως ιεράρχης ενθεώτατος.

Και νυν... Θεοτοκίον

Αμαρτωλών τας δεήσεις προσδεχομένη, και θλιβομένων

στεναγμόν μη παρορώσα, πρέσβευε τω εξ αγνών λαγόνων σου,
σωθήναι ημάς, Παναγία Παρθένε.

Απόστιχα
Ἦχος β'. Οἶκος του Εφραθά

Νέκταρ το νοητόν, της χάριτος τω λόγω, Νεκτάριε πηγάζεις,
Χριστού τη Εκκλησία, ως καθαρθείς τω πνεύματι.

Στίχ. Οι ιερείς σου Κύριε ενδύσονται δικαιοσύνην και οι όσιοί σου
αγαλλιάζονται.

Μέγας ως αληθώς, θεράπων του Κυρίου, εν τοις εσχάτοις χρόνοις,
Νεκτάριε εδείχθης, και τους πιστούς εστήριξας.

Στίχ. Τίμιος εναντίον Κυρίου ο θάνατος των οσίων αυτού.

Χαίρει πνευματικώς, Χριστού η Εκκλησία, ορώσά σου την χάριν,
ην ουρανόθεν εύρες, Νεκτάριε πατήρ ημών.

Δόξα... Τριαδικόν

Σοι πρέπει παντουργέ, Τρισήλιε θεότης, η αίνεσις και δόξα, ότι τον
Ιεράρχην, τον θείον σου εδόξασας.

Και νυν... Θεοτοκίον

Λόγοις εν ιεροίς, κηρύττει σου την δόξαν, Παρθένε Θεοτόκε,
Νεκτάριος ο θείος, ο δοξασθεις τω Πνεύματι.

Νυν απολύεις... Τρισάγιον.

Απολυτίκιον.
Ἦχος α'. Της ερήμου πολίτης

Σηλυβρίας τον γόνον και Αιγίνης τον έφορον, τον εσχάτοις χρόνοις
φανέντα, αρετής φίλον γνήσιον, Νεκτάριον τιμήσωμεν πιστοί, ως
ένθεον θεράποντα Χριστού, αναβλύζεις γαρ ίάσεις παντοδαπάς,
τοις ευλαβώς κραυγάζουσι, δόξα τω σε δοξάσαντι Χριστώ, δόξα
τω σε θαυμαστώσαντι, δόξα τω ενεργούντι διά σου, πάσιν ίάματα.

Ἐτερον
Ἦχος δ'. Ταχύ προκατάλαβε

Οσίως εβίωσας, ως Ιεράρχης σοφός, δοξάσας τον Κύριον, δι' εναρέτου ζωής, Νεκτάριε Όσιε. Όθεν του Παρακλήτου, δοξασθείς τη δυνάμει, δαίμονας απελαύνεις, και νοσούντας ιάσαι, τους πιστώς προσιόντας, τοις θείοις λειψάνοις σου.

Και νυν... Θεοτοκίον

Το απ' αιώνος απόκρυφον, και Αγγέλοις άγνωστον μυστήριον, διά σου Θεοτοκε τοις επί γης πεφανέρωται. Θεός εν ασυγχύτω ενώσει σαρκούμενος, και Σταυρόν εκουσίως, υπέρ ημών καταδεξάμενος, δι' ου αναστησας τον Πρωτόπλαστον, έσωσεν εκ θανάτου τας ψυχάς ημών.

Απόλυσις